

28/10/2025

आकाशवाणी ईटानगर

केंद्रीय कैबिनेट ने 8वें केंद्रीय वेतन आयोग के टर्म्स ऑफ रेफरेंस को मंजूरी दे दी है। आज नई दिल्ली में कैबिनेट मीटिंग के बाद मीडिया को संबोधित करते हुए सूचना और प्रसारण मंत्री अश्विनी वैष्णव ने कहा कि आयोग अपने गठन की तारीख से 18 महीने के अंदर अपनी सिफारिशें देगा। उन्होंने कहा कि आयोग में एक चेयरपर्सन, एक पार्ट-टाइम सदस्य और एक सदस्य-सचिव होंगे।

000000000000000000000000

उत्तर प्रदेश पब्लिक सर्विस कमीशन के चेयरमैन, श्री संजय श्रीनेत, और हिमाचल प्रदेश पब्लिक सर्विस कमीशन के चेयरमैन, कैप्टन रामेश्वर सिंह ठाकुर (रिटायर्ड), ने आज राजभवन ईटानगर में अरुणाचल प्रदेश के राज्यपाल, लेफ्टिनेंट जनरल रिटायर्ड के.टी. परनाइक से मुलाकात की। उन्होंने देश भर के पब्लिक सर्विस कमीशन के कामकाज और उससे जुड़ी चुनौतियों पर अपने विचार साझा किए। उन्होंने कहा कि भरती प्रक्रिया में योग्यता ही एकमात्र मार्गदर्शक सिद्धांत होना चाहिए। राज्यपाल ने कहा कि हर पब्लिक सर्विस कमीशन की मुख्य ज़िम्मेदारी पब्लिक सर्विस के लिए सबसे योग्य और काबिल उम्मीदवारों की पहचान करना और उनकी सिफारिश करना है।

000000000000000000000000

मुख्यमंत्री पेमा खादु ने आज ईटानगर के खेलो इंडिया इंडोर स्टेडियम में उन्हत्तरवें नेशनल स्कूल गेम्स 2025 अंडर-17 बॉइस एण्ड गर्ल्स - बॉक्सिंग का उद्घाटन किया। यह इवेंट अरुणाचल प्रदेश द्वारा पहली बार नेशनल स्कूल गेम्स प्रतियोगिता की मेज़बानी है। सभा को संबोधित करते हुए, मुख्यमंत्री ने इस पहल पर गर्व व्यक्त करते हुए इसे बड़े राष्ट्रीय आयोजनों की मेज़बानी करने के राज्य के बढ़ते आत्मविश्वास और क्षमता का प्रतीक बताया। उन्होंने इस बात पर ज़ोर दिया कि 1954 में स्थापित स्कूल गेम्स फेडरेशन ऑफ इंडिया (SGFI) भारत की युवा खेल प्रतिभाओं को निखारने और एक ऐसा आधार प्रदान करने में महत्वपूर्ण रहा है जिस पर कई राष्ट्रीय और अंतर्राष्ट्रीय एथलीट्स ने अपना करियर बनाया।

000000000000000000000000

राज्य के कृषि मंत्री गेब्रियल डी. वांगसू ने आज तवांग के हाई-एल्टीट्यूड स्पोर्ट्स स्टेडियम में चौथे राज्य स्तरीय तीरंदाजी चैंपियनशिप 2025 का उद्घाटन किया। सभा को संबोधित करते हुए उन्होंने पारंपरिक खेलों को बढ़ावा देने के महत्व पर ज़ोर दिया और युवा तीरंदाजों को राष्ट्रीय और अंतर्राष्ट्रीय स्तर पर इस खेल को एक डिसिप्लिन और संभावित करियर के रूप में अपनाने के लिए एक मंच प्रदान करने के लिए आयोजकों की सराहना की।

तीन दिवसीय चैंपियनशिप स्पोर्ट्स अथॉरिटी ऑफ अरुणाचल और अरुणाचल प्रदेश तीरंदाजी एसोसिएशन के मार्गदर्शन में तवांग जिला तीरंदाजी एसोसिएशन द्वारा आयोजित की जा रही है।

000000000000000000000000

सिक्किम के मुख्यमंत्री प्रेम सिंह तामांग गोले की अध्यक्षता में अरुणाचल प्रदेश के कृषि और बागवानी मंत्री गेब्रियल डी. वांग्सू ने कल वीडियो कॉन्फ्रेंस के ज़रिए कृषि और बागवानी पर तीसरी हाई-लेवल टास्क फोर्स मीटिंग में भाग लिया। जिसमें DoNER के केंद्रीय मंत्री ज्योतिरादित्य एम. सिंधिया भी मौजूद रहें। इस बैठक में नॉर्थ ईस्ट रीजन में वैल्यू-चेन एक्सपोर्ट, मार्केटिंग स्ट्रेटेजी और मार्केट लिंकेज पर फोकस किया गया। सोशल मीडिया पोस्ट में इस खबर को सझा करते हुए, श्री वांग्सू ने लिखा कि उन्होंने कृषि क्षेत्र में प्राइवेट सेक्टर की भागीदारी और पब्लिक-प्राइवेट पार्टनरशिप पर राज्य के विचार प्रस्तुत किए हैं। इसके अलावा, उन्होंने फसल-विशिष्ट कॉन्ट्रैक्ट फार्मिंग मॉडल का भी प्रस्ताव दिया और क्षेत्र में एक रीजनल एग्री-एक्सपोर्ट सेंटर स्थापित करने का सुझाव दिया।

000000000000000000000000

कल से डिस्ट्रिक्ट एडमिनिस्ट्रेशन, आनिनी द्वारा सिविलियन पोर्टर, जामोक पांसा को ढूंढने के लिए सर्च और रेस्क्यू ऑपरेशन का तीसरा

दौर शुरू किया गया। यह पोर्टर पिछले साल 22 सितंबर को कांगरी आर्मी पेट्रोल बेस पर अपने टेंट कैंप से लापता है। इससे पहले, लगातार बारिश, कम विजिबिलिटी और भारी बर्फबारी जैसी खराब मौसम की वजह से रविवार को सर्च और रेस्क्यू ऑपरेशन का दूसरा फेज़ रोक दिया गया था। इस बीच, डिस्ट्रिक्ट एडमिनिस्ट्रेशन ने सभी हिस्सा लेने वाली एजेंसियों और वॉलंटियर्स को उनके लगातार समर्पण और हिम्मत के लिए धन्यवाद दिया है।

000000000000000000000000

पासिघाट स्थित अरुणाचल प्रदेश यूनिवर्सिटी, आगामी 30 अक्टूबर को हिल टॉप कैंपस में अपना पहला कॉन्वोकेशन सेरेमनी आयोजित करने जा रहा है। यूनिवर्सिटी के चांसलर और अरुणाचल प्रदेश के गवर्नर लेफ्टिनेंट जनरल रिटायर्ड के.टी. परनाइक इस अवसर पर गोल्ड मेडल और डिग्री सर्टिफिकेट प्रादान करेंगे।

000000000000000000000000

एग्रीकल्चर डायरेक्टर, टी.डी. नीकोम ने आज गेकू में नए बने ADO ऑफिस-कम-स्टोर बिल्डिंग का उद्घाटन किया। इस मौके पर डिपार्टमेंट के ऑफिसर, अपर सियांग जिले के अधिकारी, नाहरलागुन के डायरेक्टोरेट ऑफिस के प्रतिनिधि और प्रोग्रेसिव किसान मौजूद थे।

सभा को संबोधित करते हुए डायरेक्टर ने सभी अधिकारियों और जनता को नए जोश के साथ एग्रीकल्चर डेवलपमेंट एक्टिविटीज़ को आगे बढ़ाने के लिए उत्साहित रहने के लिए प्रोत्साहित किया।

000000000000000000000000

राज्य में पहली बार अइटालीसर्वी योनेक्स-सनराइज U-19 जूनियर बैडमिंटन चैंपियनशिप आगामी 18 से 24 नवंबर तक ईटानगर में आयोजित की जाएंगी। नेशनल बैडमिंटन इवेंट में UTs समेत लगभग 32 राज्यों से हिस्सा लेने की उम्मीद है।

000000000000000000000000